

KONGREGAZZJONI GĦALL-KULT DIVIN

U D-DIXXIPLINA TAS-SAGRAMENTI

DIGRIET

IN MISSA IN CENA DOMINI

Ir-riforma tal-Ġimgha Mqadda bid-digriet *Maxima Redemptionis nostræ mysteria* (30 ta' Novembru 1955), tat il-fakultà li, għal motiv pastorali, isir il-ħasil tar-riglejn lil tnax-il raġel matul il-Quddiesa tal-Ikla tal-Mulej, wara l-qari tal-Vangelu skont San Ġwann, kważi bħala rappreżentazzjoni viżiva tal-umiltà u l-imħabba ta' Kristu lejn id-dixxipli tiegħu.

Fil-Liturġija Rumana, dan ir-rit wasal għandna bl-isem ta' *Mandatum* tal-Mulej dwar l-imħabba bejn l-aħwa skont kliem Ġesù (ara Ġw 13:34), li tkantahom ukoll l-Antifona waqt iċ-ċelebrazzjoni.

Huma u jwettqu dan ir-rit, l-Isqfijiet u s-saċerdoti huma mistiedna jixbhu b'mod intimu lil Kristu li “ma ġiex biex ikun moqdi, imma biex jaqdi” (Mt 20:28) u, imqanqal minn imħabba “sal-aħħar” (Ġw 13:1), jagħti ħajtu għas-salvazzjoni tal-bnedmin kollha.

Biex dawk kollha li jieħdu sehem jistgħu jifhmu dan is-sens sħiħ tar-rit, il-Qdusija Tiegħu l-Papa Franġisku deherlu li tkun haġa tajba jekk jibdel in-norma kif imnizzla fir-rubriki tal-*Missale Romanum* (p. 300, n. 11) [*Sagramentarju Malti*, p. 133, n. 6]: “L-irġiel magħzula jitwasslu fil-post imhejji għalihom...”, li għalhekk għandha tiġi hekk: “Dawk magħzula minn qabel minn fost il-poplu ta' Alla jitwasslu fil-post imhejji għalihom...” (u konsegwentement fiċ-*Cæremoniale Episcoporum*, n. 301 u n. 299b: “il-postijiet fejn joqogħdu bilqiegħda l-magħzulin”), hekk li r-ragħajja jistgħu jagħzlu grupp żgħir ta' fidili li jirrappreżenta l-varjetà u l-għaqda ta' kull parti mill-poplu ta' Alla. Dan il-grupp żgħir jista' jkun magħmul minn irġiel u nisa, u,

konvenjentement, minn żgħażaġh u anzjani, nies b'saħħithom u morda, kjeriċi, ikkonsagrati, lajċi.

Din il-Kongregazzjoni għall-Kult Divin u d-Dixxiplina tas-Sagramenti, bis-saħħa tal-fakultajiet mogħtija lilha mill-Qdusija Tiegħu l-Papa, qed tintroduċi dan it-tiġdid fil-kotba liturġiċi tar-Rit Ruman, u tfakkar lir-ragħajja fid-dmir tagħhom li jgħallmu b'mod xieraq kemm lill-fidili magħżula minn qabel u kemm lill-oħrajn, biex jistgħu jieħdu sehem fir-rit b'għarfien sħiħ, attiv u li jħalli l-frott.

Minkejja kull haġa kuntrarja.

Mill-Kongregazzjoni għall-Kult Divin u d-Dixxiplina tas-Sagramenti, 6 ta' Jannar 2016, Solennità tal-Epifanija tal-Mulej.

Kardinal Robert Sarah , Prefett

Arthur Roche, Arċisqof Segretarju